



حدیث: ”جس نے ہمارے اس دین میں کوئی ایسی بات ایجاد کی، جو اس کا حصہ نہیں ہے، تو وہ قابل قبول نہیں ہے

صفحہ رئیس / زمرے / عقیدہ

زمرہ: عقیدہ . اسماء و احکام . بدعت .

عَنْ عَائِشَةَ رَضِيَ اللَّهُ عَنْهَا قَالَتْ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ:

«مَنْ أَحَدَثَ فِي أَمْرِنَا هَذَا مَا لَيْسَ فِيهِ فَهُوَ رَدٌّ» متفق عليه. ولمسلم: «مَنْ عَمِلَ عَمَلًا لَيْسَ عَلَيْهِ أَمْرُنَا فَهُوَ رَدٌّ». [صحیح] - [متفق علیہ] - [صحیح البخاری: 2697]

عائشہ رضی اللہ عنہا سے روایت ہے، وہ کہتی ہیں کہ رسول اللہ ﷺ نے فرمایا :

”جس نے ہمارے اس دین میں کوئی ایسی بات ایجاد کی، جو اس کا حصہ نہیں ہے، تو وہ قابل قبول نہیں ہے۔“ ایک اور روایت میں ہے: ”جس نے کوئی ایسا عمل کیا، جس کے متعلق ہمارا حکم نہیں ہے، تو وہ قابل قبول نہیں ہے۔“ [صحیح] - [متفق علیہ] - [صحیح بخاری - 2697]

شرح

اللہ کے نبی صلی اللہ علیہ و سلم بتا رہے ہیں کہ جس نے دین کے اندر ایسی کوئی نئی چیز ایجاد کی یا ایسا کوئی نیا کام کیا، جو قرآن اور حدیث سے ثابت نہ ہو، تو اسے اسی کے منہ پر مار دیا جائے گا اور اللہ کے یہاں قبول نہیں کیا جائے گا۔



؟ حدیث کے کچھ فوائد

1. عبادتوں کی بنیاد قرآن اور حدیث ہے۔ لہذا ہم اللہ کی عبادت قرآن اور حدیث کے بتائے ہوئے طریقے کے مطابق ہی کریں گے۔ بدعتوں اور عبادت کی نئی شکلوں سے ہر حال میں دور رہیں گے۔

2. دین کی بنیاد رائے اور استحسان پر نہیں ہے۔ دین کی بنیاد اتباع رسول پر ہے۔

3. یہ حدیث دین کے کامل ہونے کی دلیل ہے۔

4. بدعت ہر اس عقیدہ، قول یا عمل کو کہتے ہیں، جسے دین کے ایک جزء کے طور پر ایجاد کیا گیا ہو اور وہ اللہ کے رسول صلی اللہ علیہ و سلم اور آپ کے صحابہ کے زمانے میں موجود نہ رہا ہو۔

5. یہ حدیث اسلام کے ایک اساس کی حیثیت رکھتی ہے۔ یہ اعمال کے میزان کی طرح ہے۔ جس طرح جب کسی عمل کا مقصد اللہ کی رضامندی کا حصول نہ ہو، تو کرنے والے کو اس کا کوئی ثواب نہیں ملتا،

اسی طرح جو عمل اللہ کے رسول صلی اللہ علیہ و سلم کی تعلیمات کے مطابق نہ کیا جائے، اسے کرنے والے کے منہ پر مار دیا جاتا ہے۔ ⚠️

6. منع صرف ان نئی چیزوں سے کیا گیا ہے، جن کا تعلق دین سے ہو، ان سے نہیں، جن کا تعلق دنیا سے ہو۔



زمرے

• عقیدہ . اسماء و احکام . بدعت

Русский	Türkçe	Français	বাংলা	ئۇيغۇرچە	Indonesia	Español	English	عربي
Hausa	Kurdî	Tagalog	Tiếng Việt	فارسی	中文	हिन्दी	සිංහල	Bosanski
日本語	Deutsch	ไทย	မြန်မာ	தமிழ்	Kiswahili	తెలుగు	മലയാളം	Português
नेपाली	Кыргызча	ગુજરાતી	Nederlands	አማርኛ	Svenska	Shqip	অসমীয়া	پښتو
Română	Kinyarwanda	тоҷикӣ	Soomaali	Српски	دری	Lietuvių	Yorùbá	
Azərbaycan	Wolof	ಕನ್ನಡ	Oromoo	Fulfulde	Malagasy	Moore	Čeština	Magyar
मराठी	ਪੰਜਾਬੀ	Bambara	தமிழ்	Македонски	ქართული	Українська	O'zbek	
Yao	Kirundi							